

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi||

|| śrī nṛsiṃhamaṅgalanavaratnamālikā ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrī nṛsiṃhamaṅgalanavaratnamālikā ॥

maṅgalaṃ staṃbhadīṃbhāya maṅgalaṃ mṛtyumṛtyave |
maṅgalaṃ raudrarūpāya narasiṃhāya maṅgalaṃ ॥ 1 ॥

hiraṇyakaśīpumḥ hatvā daityendraṃ devakaṇṭakam |
jagadrakṣaṇa dhuryāya jagadbījāya maṅgalaṃ ॥ 2 ॥

prahlāda stuti santuṣṭa prasanna nijamūrtaye |
varadābhaya hastāya varadāya ca maṅgalaṃ ॥ 3 ॥

karāgraiḥ vajrasaṃsparśaiḥ nakharaiḥ śatrudhāriṇe |
tīkṣṇadaṃṣṭrāya tatvāya tārṣyavāhāya maṅgalaṃ ॥ 4 ॥

narakaṇṭhīravākāra vyaktātyugra vibhūtaye |
mṛgendrāya narendrāya daivatendrāya maṅgalaṃ ॥ 5 ॥

kirīṭahārakeyūra kuṇḍalālaṅkṛtāya ca |
koṭisūrya prakāśāya devasiṃhāya maṅgalaṃ ॥ 6 ॥

triyugāya triprṣṭhāya triguṇāya trimūrtaye |
narakesarirūpāya lakṣmīlolāya maṅgalaṃ ॥ 7 ॥

matsyakacchapa vārāha siṃha vāmana mūrtaye |
rāma kṛṣṇātmane baudha kalki siṃhāya maṅgalaṃ ॥ 8 ॥

sarvabījāya satyāya sarvādhiṣṭhāna mūrtaye |
sarveśvarāya sarvasmai satvasiṃhāya maṅgalaṃ ॥ 9 ॥

॥ iti śrī nṛsiṃhamaṅgalanavaratnamālikā samāptā ॥